

**ভাৰতীয় কৃষি গৱেষণা প্রতিষ্ঠান, অসম চৌহদ ভিডিও’
কনফাৰেন্সযোগে আনুষ্ঠানিকভাৱে শুভ উদ্বোধন কৰিলে কেন্দ্ৰীয়
কৃষিমন্ত্রী নৰেন্দ্ৰ সিং টোমৰে**

**প্রতিষ্ঠানখনে বৃহত্তর অঞ্চলটোৰ কৃষি, পশুধন, মীন, উদ্যান শস্য আৰু বনাঞ্চলে
বহন কৰা সম্ভাৱনীয়তাখনি কামত খুটুৱাই উত্তৰণৰ পথ প্ৰশস্ত কৰাৰ দিশত
বিশেষ ভূমিকা পালন কৰিব : মুখ্যমন্ত্রী**

দিছপুৰ, ২৫ ছেপ্টেম্বৰ : অসম তথা সমগ্ৰ উত্তৰ-পূৰ্বাঞ্চলৰ কৃষি ব্যৱস্থাক অধিক শক্তিশালী কৰাৰ
লক্ষ্যৰে কেন্দ্ৰীয় কৃষিমন্ত্রী নৰেন্দ্ৰ সিং টোমৰে আজি ভিডিও’ কনফাৰেন্সযোগে ধেমাজি জিলাৰ গোগামুখত
স্থাপিত ভাৰতীয় কৃষি গৱেষণা প্রতিষ্ঠান, অসম চৌহদৰ আনুষ্ঠানিকভাৱে শুভ উদ্বোধন কৰে।

মুখ্যমন্ত্রীৰ চৰকাৰী বাসতৰণৰ পৰা ভিডিও’ কনফাৰেন্সযোগে এই উদ্বোধনী অনুষ্ঠানত অংশ গ্ৰহণ
কৰি প্ৰদান কৰা ভাষণত মুখ্যমন্ত্রী সৰ্বানন্দ সোণোৱালে আজিৰ দিনটোক অসম তথা উত্তৰ-পূৰ্বাঞ্চলৰ বাবে
এক বিশেষ দিন বুলি অভিহিত কৰে। ‘একাত্ম মানৱতাবাদ’ তথা ‘অন্ত্যোদয়া’ৰ ধাৰণাৰে সমাজৰ সকলো
শ্ৰেণীৰ জনসাধাৰণৰ উত্তৰণৰ স্বপ্নদৃষ্টা পাণ্ডিত দীনদয়াল উপাধ্যায়ৰ পৱিত্ৰ জন্মদিনত কৃষক, শ্ৰমিকসকলৰ
উত্তৰণৰ বাবে আজি উদ্বোধন কৰা এই প্রতিষ্ঠানখনে ৰাজ্যখনৰ লগতে সমগ্ৰ উত্তৰ-পূৰ্বাঞ্চলৰ কৃষি অৰ্থনীতিৰ
বুনিয়াদ শক্তিশালী কৰাৰ দিশত বৃহৎ ভূমিকা পালন কৰিব বুলিও মুখ্যমন্ত্রী সোণোৱালে কয়। মুখ্যমন্ত্রীয়ে
অসমৰ জনসাধাৰণলৈ এই উপহাৰ প্ৰদান কৰাৰ বাবে প্ৰধানমন্ত্রী নৰেন্দ্ৰ মোদীক আন্তৰিক ধন্যবাদ আৰু
কৃতজ্ঞতা জ্ঞাপন কৰে। প্রতিষ্ঠানখনে এই বৃহত্তর অঞ্চলটোৰ কৃষি, পশুধন, মীন, উদ্যান শস্য আৰু বনাঞ্চলে
বহন কৰা সম্ভাৱনীয়তাখনি কামত খুটুৱাই উত্তৰণৰ পথ প্ৰশস্ত কৰাৰ দিশত বিশেষ ভূমিকা পালন কৰিব
বুলিও মুখ্যমন্ত্রীয়ে কয়। মুখ্যমন্ত্রীয়ে প্ৰধানমন্ত্রী নৰেন্দ্ৰ মোদীয়ে মাত্ৰ তিনি বছৰ আগতে আধাৰশিলা স্থাপন
কৰা এই অনুষ্ঠানে আজি পূৰ্ণাংগ ৰূপ লৈ বাইজৰ সেৱাত উৎসৱা কৰাৰ পদক্ষেপৰো শলাগ লয়। প্ৰধানমন্ত্রী
নৰেন্দ্ৰ মোদীয়ে ধেমাজি জিলাৰ গোগামুখত এই প্রতিষ্ঠানখন স্থাপনৰ বাবে পদক্ষেপ গ্ৰহণ কৰাৰ পিছতে
ৰাজ্য চৰকাৰে ইয়াৰ বাবে ৫৮৫ একৰ ভূমি তৎকালীনভাৱে প্ৰদানেৰে ‘লেব টু লেণ্ড’ আৰু ‘ছিদছ টু
মার্কেট’ সপোনক বাস্তৱায়িত কৰাৰ দিশত অগ্ৰণী ভূমিকা গ্ৰহণ কৰিছে বুলিও মুখ্যমন্ত্রীয়ে কয়। মুখ্যমন্ত্রীয়ে
এই প্রতিষ্ঠানখনৰ বাবে কেন্দ্ৰীয় চৰকাৰে ৫৯ টা বিজ্ঞানীৰ পদ অতি সোনকালে মঙ্গুৰি প্ৰদান কৰা আৰু
প্রতিষ্ঠানখনত ছাত্ৰ-ছাত্ৰীৰ বাবে শ্ৰেণী আৰম্ভ কৰাৰ বাবে লোৱা পদক্ষেপৰো শলাগ লয়।



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৃষির বিকাশৰ বাবে গৱেষণা আৰু শৈক্ষিক দিশটো সমানে আগুৱাই নিয়াটো একান্ত জৰুৰী বুলি উল্লেখ কৰি এই দিশটোৰ ওপৰত ভাৰতীয় কৃষি গৱেষণা প্রতিষ্ঠান, অসম চৌহদে বিশেষ গুৰুত্ব আৰোপ কৰিব বুলিও মুখ্যমন্ত্রীয়ে আশা প্ৰকাশ কৰে। ৰাজ্যখনৰ গ্ৰাম্য অৰ্থনীতি টনকিয়াল কৰাৰ দিশত কৃষিয়ে বিশেষ ভূমিকা পালন কৰি আহিছে বুলি উল্লেখ কৰি মুখ্যমন্ত্রীয়ে প্ৰধানমন্ত্রী নৰেন্দ্ৰ মোদীয়ে ২০১৪ চনত সংসদৰ প্ৰথম অধিবেশনত প্ৰদান কৰা ভাষণত উত্তৰ-পূৰ্বাঞ্চলক জৈৱিক হাব হিচাপে ৰূপান্তৰ কৰাৰ লক্ষ্যৰ কথা কৈছিল বুলি উল্লেখ কৰে। মুখ্যমন্ত্রীয়ে এই প্রতিষ্ঠানখনে উত্তৰ-পূৰ্বাঞ্চলৰ জৈৱিক কৃষি পদ্ধতিক আগুৱাই নিয়াৰ দিশত বিশেষ ভূমিকা পালন কৰিব বুলিও আশা প্ৰকাশ কৰে। মুখ্যমন্ত্রীয়ে এই প্রতিষ্ঠানখনৰ বিজ্ঞানসম্বন্ধত কৃষি গৱেষণাই সমগ্ৰ অঞ্চলটোৰ কৃষি উৎপাদন বৃদ্ধিৰ দিশত বিশেষ অৰিহণা আগবঢ়াৰ বুলিও আশা প্ৰকাশ কৰে। মুখ্যমন্ত্রীয়ে লগতে এই অঞ্চলত থকা উদ্যান শস্য, পুষ্প কৃষি ইত্যাদিৰ সন্তাৱনীয়তা সমূহে কৃষি অৰ্থনীতি শক্তিশালী কৰাৰ দিশত বিশেষ সন্তাৱনীয়তা বহন কৰিছে বুলি উল্লেখ কৰি প্রতিষ্ঠানটোৱে এই ক্ষেত্ৰসমূহৰ লগত জড়িত কৃষকসকলক বিশেষ উত্তৰানী কৌশলেৰে সহায়ৰ হাত আগবঢ়াৰ বুলিও আশা প্ৰকাশ কৰে।

ভাষণ প্ৰসংগত মুখ্যমন্ত্রীয়ে দেশৰ কৃষিখণ্ডৰ বৈপ্লাবিক সংস্কাৰৰ বাবে সংসদত কিছু দিনৰ আগতে অনুমোদন জনোৱা দুখন বিধেয়কে দেশৰ কৃষকসকলৰ সৱলীকৰণৰ দিশত বিশেষ ভূমিকা পালন কৰিব বুলিও কয়। দেশৰ কৃষকসকলৰ আয় ২০২২ চনৰ ভিতৰত দুগুণলৈ বৃদ্ধি কৰাৰ বাবে প্ৰধানমন্ত্রী নৰেন্দ্ৰ মোদীয়ে লোৱা লক্ষ্য বাস্তৱায়িত কৰাৰ বাবে বৰ্তমানৰ ৰাজ্য চৰকাৰে ৩০ হাজাৰ কোটি টকা ব্যয় সাপেক্ষ 'মুখ্যমন্ত্রী সমগ্ৰ গ্ৰাম্য উন্নয়ন যোজনা'ৰ দৰে অভিলাষী আঁচনি গ্ৰহণ কৰিছে বুলিও কয়। ৰাজ্যখনৰ বহু সংখ্যক কৃষকে ইমান দিনে ভূমিৰ অধিকাৰৰ পৰা বঞ্চিত হৈ আছিল বুলি উল্লেখ কৰি মুখ্যমন্ত্রীয়ে বৰ্তমানৰ ৰাজ্য চৰকাৰখনে চলিত বিত্তীয় বৰ্ষতে ৰাজ্যখনৰ ১ লাখ কৃষক পৰিয়াললৈ মাটিৰ পট্টা প্ৰদানৰ পদক্ষেপ লৈছে বুলি কয়। বৰ্তমানে ৪৬ হাজাৰ পৰিয়াললৈ এই ভূমি পট্টা ৰাজ্য চৰকাৰে প্ৰদান কৰিছে বুলিও তেওঁ কয়। বৰ্তমানৰ ৰাজ্য চৰকাৰখনে লোৱা পদক্ষেপৰ ফলশ্ৰুতিত রাজ্যখনৰ খাদ্য শস্য, ফলমূল, শাক-পাচলি, মাছ ইত্যাদিৰ উৎপাদন বহুলাংশে বৃদ্ধি হৈছে বুলি উল্লেখ কৰি অসমৰ কৃষকৰ দ্বাৰা উৎপাদিত ফল-মূল আৰু শাক-পাচলি বৰ্তমানে ডুবাই, লঙুন, আবুধাৰী তথা অন্যান্য ঠাইসমূহৰ বজাৰ দখল কৰিবলৈ সক্ষম হৈছে বুলিও তেওঁ কয়। কৃষিৰ লগত পশু ধনৰ এক অবিচ্ছেদ্য সম্পর্ক আছে বুলি উল্লেখ কৰি ভাৰতীয় কৃষি গৱেষণা প্রতিষ্ঠান, অসম চৌহদে ৰাজ্যখনক পশু ধনৰ উৎপাদনৰ দিশত এক বাহি ৰাজ্য হিচাপে গঢ়ি তোলাৰ দিশত পদক্ষেপ লোৱাৰ বাবে আহ্বান জনায়। মুখ্যমন্ত্রীয়ে ভাৰতীয় কৃষি গৱেষণা প্রতিষ্ঠান, অসম চৌহদত গৱেষণাৰ পৰা পথাৰলৈ সংযোগীকৰণৰ এক উপযুক্ত পদক্ষেপ ল'বলৈও আহ্বান জনায় যাতে বিজ্ঞানসম্বন্ধত পদ্ধতি প্ৰয়োগেৰে কৃষি উৎপাদনৰ দিশত বৃহৎ সফলতা লাভ কৰিব পৰা যায়। মুখ্যমন্ত্রীয়ে ভাৰতীয় কৃষি গৱেষণা প্রতিষ্ঠানক কৃষি আৰু ইয়াৰ আনুসংগ্ৰহিক খণ্ডত জড়িতসকলৰ সপোন বাস্তৱায়িত কৰাৰ বাবে এক শক্তিশালী মধ্য হিচাপে অৱতীৰ্ণ হোৱাৰ বাবেও আহ্বান জনায়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আজিৰ এই উদ্বোধনী অনুষ্ঠানত লখিমপুৰ লোকসভা সমষ্টিৰ সাংসদ প্ৰদান বৰুৱা আৰু ধেমাজি সমষ্টিৰ বিধায়ক ডাঃ বগোজ পেগুৱে ভিডিও' কনফাৰেন্সযোগে অংশ গ্ৰহণ কৰে।

ভিডিও' কনফাৰেন্সযোগে কেন্দ্ৰীয় কৃষিমন্ত্রী নৰেন্দ্ৰ সিং টোমৰে প্ৰতিষ্ঠানখনৰ শুভ উদ্বোধন কৰাৰ সময়ত কেন্দ্ৰীয় কৃষি দপ্তৰৰ বাজ্যিক মন্ত্ৰী কৈলাশ চৌধুৰী, নতুন দিল্লীস্থিত আই চি এ আৰৰ সঞ্চালক প্ৰধান তথা কেন্দ্ৰীয় কৃষি গৱেষণা আৰু শিক্ষা দপ্তৰৰ সচিব ড° ত্ৰিলোচন মহাপাত্ৰ তথা অন্যান্য শীৰ্ষ বিষয়াসকল উপস্থিত থাকে।

আনহাতে, মুখ্যমন্ত্ৰীয়ে চৰকাৰী বাসভৱনৰ পৰা ভিডিও' কনফাৰেন্সযোগে এই অনুষ্ঠানত অংশ গ্ৰহণ কৰাৰ সময়ত মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামী, দুলীয়াজান-নুমলীগড় পাইপলাইন লিমিটেডৰ অধ্যক্ষ ৰাম গোস্বামী, সংখ্যালঘু উন্নয়ন পৰিষদৰ অধ্যক্ষ মৰিনুল আৱাল উপস্থিত থাকে।

স্বাক্ষৰঃ / বঃভাঃ / পৃঃডঃ

২৫/০৯/২০২০